

ஜூன் - 18

TNPSC துளிகள்

- ❖ கர்ப்பப்பை வாய்ப் புற்றுநோயைக் கண்டறிவதற்காக Molbio Diagnostics நிறுவனத்தால் உருவாக்கப்பட்ட, இந்தியாவின் முதல் உள்நாட்டு மனித பாப்பிலோமா வைரஸ் (HPV) பரிசோதனையான Truenat HR-HPV-Plus சோதனையை இந்தியா அதிகாரப்பூர்வமாக சரிபார்த்து அங்கீகரித்துள்ளது.
 - சர்வதேச மதிப்பீட்டு அளவுகோல்களை முழுமையாகப் பூர்த்தி செய்த முதல் உள்நாட்டு உடனடி நோயறிதல் HPV பரிசோதனையாக இது உருவெடுத்துள்ளது.
- ❖ ஆய்வக வசதிகள் இன்றி குடிநீரில் உள்ள ஆர்சனிக் மாசுபாட்டை விரைவாகக் கண்டறியும் கையடக்கக் கருவியான ArsenSafe-ஐ புவனேஸ்வர் இந்திய தொழில்நுட்பக் கழகம் உருவாக்கியுள்ளது.
 - ArsenSafe என்பது, குறைந்தபட்ச பயிற்சியுடன் நீரை மூலமாகக் கொண்டு நேரடியாக நீரைப் பரிசோதிக்கக் கூடிய, கையில் எடுத்துச் செல்லக்கூடிய மற்றும் களத்தில் பயன்படுத்தக்கூடிய ஒரு சாதனமாகும்.
- ❖ ஆசிய விளையாட்டுப் போட்டிகளில் தங்கம் வென்ற முன்னாள் வீரரும், பிரபல துப்பாக்கிச் சுடுதல் பயிற்சியாளருமான ஜஸ்பால் ராணா, 2026 ஆம் ஆண்டு ஜூன் 12 அன்று தனது 49வது வயதில் காலமானார்.
- ❖ ஜம்மு காஷ்மீரில் நடந்த பயங்கரவாத தடுப்பு நடவடிக்கையின் போது அசாதாரண வீரத்தை வெளிப்படுத்தியதற்காக கீர்த்தி சக்ரா விருது பெற்ற லான்ஸ் நாயக் ஏ. மீனாட்சி சுந்தரத்திற்கு தமிழ்நாடு அரசு ₹48 லட்சம் ரொக்கப் பரிசு வழங்கி கௌரவித்தது.
- ❖ முற்றிய புரோஸ்டேட் புற்றுநோய்க்கு சிகிச்சையளிப்பதற்கான நாட்டின் முதல் ரேடியோலிகண்ட் சிகிச்சையான (RLT) 'ப்ளூவிக்டோ'வுக்கு இந்தியா ஒப்புதல் அளித்து உள்ளது.
- ❖ தானாக முன்வந்து ஊதியமின்றி இரத்த தானம் செய்பவர்களை கௌரவிக்கவும், பாதுகாப்பான இரத்த தானத்தின் தேவை குறித்த விழிப்புணர்வை ஏற்படுத்தவும் ஒவ்வொரு ஆண்டும் ஜூன் 14 அன்று உலக இரத்த தானம் செய்வோர் தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு One Drop of Humanity. Give Blood. Save Lives என்பதாகும்.
- ❖ முதியோர் மீதான உடல், உளவியல் மற்றும் நிதி ரீதியான வன்கொடுமைகள் மற்றும் அவர்களைப் புறக்கணிப்பது உள்ளிட்ட முதியோர் வன்கொடுமைகள் பற்றிய விழிப்புணர்வை ஏற்படுத்த ஒவ்வொரு ஆண்டும் ஜூன் 15 அன்று உலக முதியோர் வன்கொடுமை விழிப்புணர்வு தினம் (WEAAD) 2026 அனுசரிக்கப்படுகிறது.
 - 2026 ஆம் ஆண்டிற்கான கருத்துரு Beyond Awareness: Making Elder Abuse Prevention Work.

தமிழ்நாட்டுச் செய்திகள்


மாநில நிதிநிலை குறித்த வெள்ளை அறிக்கை 2026

- ❖ தமிழ்நாடு அரசு மாநில நிதிநிலை குறித்த வெள்ளை அறிக்கையை (2021-22 முதல் 2025-26 ஆம் ஆண்டு வரை) வெளியிட்டது; இதில் மாநிலத்தின் நிதி நிலை மற்றும் கடன் நிலை ஆகியவை முன்வைக்கப்பட்டுள்ளன.

- ❖ தமிழ்நாட்டின் மொத்த நிலுவைக் கடன் ₹13.18 லட்சம் கோடி எனவும், மாநிலத்தில் பிறக்கும் ஒவ்வொரு குழந்தைக்கும் மதிப்பிடப்பட்ட கடன் சுமையாக ₹1.28 லட்சம் உள்ளதாகவும் அந்த வெள்ளை அறிக்கை தெரிவித்துள்ளது.
- ❖ தலைப்புக் கடனான ₹10 லட்சம் கோடி என்பது சந்தைக் கடன்கள், நிறுவனக் கடன்கள் மற்றும் பொதுக் கணக்குப் பொறுப்புகள் உள்ளிட்ட தமிழ்நாடு அரசின் நேரடி கடன்களை மட்டுமே குறிக்கிறது என்று வெள்ளை அறிக்கை கூறுகிறது.
- ❖ இதில் மாநில அரசால் உத்தரவாதம் அளிக்கப்பட்ட அல்லது ஆதரிக்கப்படும் பொதுத் துறை நிறுவனங்கள் (PSUs), சட்டப்பூர்வ வாரியங்கள் மற்றும் சிறப்பு நோக்க வாகனங்களின் (SPVs) கடன்கள் சேர்க்கப்படவில்லை.
- ❖ பொதுத்துறை நிறுவனங்களின் கடன்களில் மிகப்பெரிய ஆதாரமாக விளங்கும் மின்சாரத் துறையின் ₹2.47 லட்சம் கோடி கடனில், தமிழ்நாடு மின் பகிர்மானக் கழகம் (TNPDC) மற்றும் தமிழ்நாடு மின் உற்பத்திக் கழகம் (TNPGL) ஆகியவற்றின் கடன் பொறுப்புகள் பெரும்பங்கு வகிக்கின்றன.
- ❖ 2025-26 ஆம் ஆண்டில் தமிழ்நாட்டின் மொத்த மாநில உள்நாட்டு உற்பத்தியில் (GSDP) கடன் விகிதம் 28.3% ஆக இருந்தது, அதே நேரத்தில் வருவாய்ப் பற்றாக்குறை ₹78,324 கோடியை எட்டியதுடன், இது முழுமையான மதிப்பில் மிக அதிக அளவாகும்.
- ❖ 2025-26 ஆம் ஆண்டில் வட்டி செலுத்துதலுக்கான செலவு ₹67,050 கோடியாக அமைந்தது, இது மொத்த வருவாய் வரவுகளில் சுமார் 23% ஐப் பயன்படுத்துகிறது மற்றும் இது மாநிலத்தின் ஆண்டு மூலதனச் செலவை விட கிட்டத்தட்ட மூன்றில் ஒரு பங்கு அதிகம் ஆகும்.
- ❖ உழைக்கும் வயதுடைய மக்களின் எண்ணிக்கை குறைந்து வருவதை சுட்டிக் காட்டி உள்ள வெள்ளை அறிக்கையானது, 2031-ஆம் ஆண்டுக்குள் தமிழ்நாட்டின் மக்கள் தொகையில் 18.2% முதியவர்கள் இருப்பார்கள் என்று கணித்துள்ளது.
- ❖ மாநிலத்தின் நிதி நிலையை மேம்படுத்த வருவாய் திரட்டல், செலவின மேலாண்மை, பொதுத்துறை நிறுவன (PSU) சீர்திருத்தங்கள் மற்றும் பயனுள்ள கடன் மேலாண்மை ஆகியவற்றின் தேவையை அது வலியுறுத்தியது.

Fiscal strain

The report pointed out that the T.N. govt's revenue deficit has become structural, and the State is borrowing to fund current consumption rather than investment



Indicator	Window start (2021-22)	Closing (2025-2026 Pre-AC)
Revenue deficit (₹ in crore)	46,538	78,324
Revenue deficit as % of GSDP	2.25%	2.22%
SoTR / GSDP (own-tax effort)	5.93%	5.45%
Outstanding liabilities / GSDP	28.7%	28.3%
Capital expenditure / GSDP	1.79%	1.44%
Committed expenditure / TRR	60.4%	64.4%

தேசியச் செய்திகள்

SAPLING உரையாடல் 2026

- ❖ மேம்படுத்தப்பட்ட ஊட்டச்சத்து மற்றும் வளர்ச்சிக்கான 2026 ஆம் ஆண்டின்

தெற்காசிய கொள்கைத் தலைமையின் உரையாடல் குஜராத் மாநிலம் அகமதாபாத்தில் நிறைவடைந்தது.


- ❖ உணவு பதப்படுத்தும் தொழில்கள் அமைச்சகம் (MoFPI) மற்றும் உலக வங்கி குழுமம் இணைந்து இந்த உரையாடலை நடத்தின.
- ❖ இந்த உரையாடலின் கருத்துரு Unlocking Value: Advancing Food Processing for Employment Generation and Sustainable Growth in South Asia என்பதாகும்.
- ❖ SAPLING என்பது தெற்காசியாவில் நெகிழ்வான, உள்ளடக்கிய மற்றும் ஊட்டச்சத்து-மையப்படுத்தப்பட்ட உணவு அமைப்புகளை மேம்படுத்துவதற்காக உலக வங்கி குழுமத்தின் தலைமையிலான ஒரு பிராந்திய பல பங்குதாரர் தளமாகும்.
- ❖ "இந்தியாவில் உணவு பதப்படுத்தும் நிலையின் மதிப்பீடு" என்ற தலைப்பிலான அறிக்கை வெளியிடப்பட்டது, இது இந்தியாவின் உணவு பதப்படுத்தும் நிலை 2016 ஆம் ஆண்டில் சுமார் 10% இலிருந்து 2023 ஆம் ஆண்டில் கிட்டத்தட்ட 17% ஆக அதிகரித்து உள்ளது என்று கூறியது.



NIUAவின் 50 ஆண்டுகள்

- ❖ தேசிய நகர விவகாரங்களுக்கான நிறுவனம் (NIUA) ஆனது தனது பொன்விழாவை (50 ஆண்டுகள்) "Resilient Urban India @2047" என்ற கருத்துருவின் கீழ் விஞ்ஞான பவனில் கொண்டாடியது.
- ❖ NIUA என்பது வீட்டுவசதி மற்றும் நகர்ப்புற விவகாரங்கள் அமைச்சகத்தின் (MoHUA) கீழ் உள்ள ஒரு முதன்மையான சிந்தனைக் குழுவாகும் மற்றும் இது 1976 ஆம் ஆண்டில் நிறுவப்பட்டது.
- ❖ நகர்ப்புற நிர்வாகத்தில் திறன் மேம்பாட்டிற்காக ஒருங்கிணைந்த அரசு இணைய வழிப் பயிற்சி (iGOT) – கர்மயோகிய திட்டத்தின் நகர்ப்புற பிரிவாக 'தேசிய நகர்ப்புற கற்றல் தளத்தை' இந்த நிகழ்வு அறிமுகப்படுத்தியது.
- ❖ "நெகிழ்வான நகர்ப்புற இந்தியாவிற்கான பார்வை: நிலையான மற்றும் எதிர்கால-தயார் நகரங்களை உருவாக்குதல்" மற்றும் "இந்திய நகரமயமாக்கலின் புதிய புவியியலைப் புரிந்து கொள்வது: ஒரு புவியியல் அணுகுமுறை" ஆகிய இரண்டு முக்கிய வெளியீடுகள் வெளியிடப்பட்டன.

- ❖ இந்த நிகழ்வில் பருவநிலை-பதிலளிக்கக்கூடிய திட்டமிடல், வீட்டுவசதி, இயக்கம், நகர்ப்புற நிதி, வட்டப் பொருளாதாரம் மற்றும் டிஜிட்டல் ஆளுகை உள்ளிட்ட நகர்ப்புற நெகிழ்வுத்தன்மை குறித்த ஒன்பது தொழில்நுட்ப அமர்வுகள் இடம்பெற்றன.



சர்வதேசச் செய்திகள்


இந்தியா-பிரான்ஸ் தொழில்நுட்ப வழித்தடம்



- ❖ பிரான்சின் நைஸ் நகரில் நடைபெற்ற 'பாரத் இன்னோவேட்ஸ் 2026' உச்சிமாநாட்டின் போது இந்தியா-பிரான்ஸ் ATL (அடல் டிங்கரிங் ஆய்வகங்கள்) இணைப்பு அதிகாரப் பூர்வமாகத் தொடங்கப்பட்டது.
- ❖ இந்த முன்னெடுப்பானது இந்தியா மற்றும் பிரான்சின் பள்ளி அளவிலான கண்டுபிடிப்பாளர்கள் மற்றும் கல்வியாளர்களை இணைக்கும் இருதரப்பு கல்வி மற்றும் தொழில்நுட்ப வழித்தடமாகும்.
- ❖ இது அடல் புத்தாக்கத் திட்டம், நிதி ஆயோக் மற்றும் லா ஃபோண்டேஷன் டசால்ட் சிஸ்டம்ஸ் ஆகியவற்றுக்கு இடையேயான கூட்டாண்மை மூலம் நிறுவப்பட்டது.
- ❖ பள்ளி மாணவர்களிடையே ஆரம்பகட்ட பொறியியல், அறிவியல் மனப்பான்மை மற்றும் வடிவமைப்பு சிந்தனை ஆகியவற்றை மேம்படுத்துவதை இந்த முன்னெடுப்பு நோக்கமாகக் கொண்டுள்ளது.

- ❖ இது இந்தியாவின் அடல் டிங்கரிங் ஆய்வகங்கள் (ATL) மாதிரியின் அடிப்படையில் பிரான்சின் முதல் பள்ளி புத்தாக்க ஆய்வகத்தை நிறுவும் மற்றும் இயந்திரவியல், செயற்கை நுண்ணறிவு (AI), 3D அச்சிடுதல் மற்றும் நுண்மின்னணுவியல் போன்ற தொழில்நுட்பங்களின் வெளிப்பாட்டை வழங்கும்.

சுவிஸ் பொது வாக்கெடுப்பு - மக்கள் தொகை உச்சவரம்பு



- ❖ சுவிட்சர்லாந்தில் நாட்டின் மக்கள் தொகையை 1 கோடியாக (10 மில்லியன்) மட்டுப்படுத்தும் முன்மொழிவை அந்நாட்டு வாக்காளர்கள் நிராகரித்தனர்; ஏறக்குறைய 55% பேர் இதற்கு எதிராகவும், 45% பேர் ஆதரவாகவும் வாக்களித்தனர்.
- ❖ கடுமையான குடியேற்றக் கட்டுப்பாடுகளை வலியுறுத்தும் சுவிஸ் மக்கள் கட்சி இந்த முன்மொழிவை அறிமுகப்படுத்தியது.
- ❖ சுவிட்சர்லாந்தின் மக்கள் தொகை 2002 ஆம் ஆண்டில் 7.3 மில்லியனில் இருந்து தற்போது சுமார் 9.1 மில்லியனாக உயர்ந்துள்ளது; மேலும் குடியிருப்பாளர்களில் 27% பேர் சுவிஸ் அல்லாத வெளிநாட்டவர் ஆவர்.
- ❖ இந்த முன்மொழிவுக்கு ஒப்புதல் அளித்திருந்தால், ஐரோப்பிய ஒன்றியத்துடனான (EU) சுவிட்சர்லாந்தின் மக்கள் சுதந்திரமாக நடமாடும் ஒப்பந்தம் முடிவுக்கு வந்திருக்கும்.
- ❖ சுவிட்சர்லாந்து நேரடி ஜனநாயக முறையைப் பின்பற்றுகிறது, அங்கு குடிமக்கள் 1,00,000 கையெழுத்துக்களை சேகரிப்பதன் மூலம் நாடு தழுவிய பொது வாக்கெடுப்பைத் தொடங்கலாம்.

சுற்றுச்சூழல் செய்திகள்

பெரும் பன்றி வளைக்கரடி/கிரேட்டர் ஹாக் பேட்ஜர் குறித்த முதல் அறிவியல் அறிக்கை

- ❖ காசிரங்கா தேசியப் பூங்கா மற்றும் புலிகள் காப்பகம் ஆனது, பெரும் பன்றி வளைக்கரடி/கிரேட்டர் ஹாக் பேட்ஜர் (ஆர்க்டோனிக்ஸ் காலரிஸ்) குறித்த தனது முதலாவது அறிவியல் மதிப்பீட்டு அறிக்கையை வெளியிட்டுள்ளது.


- ❖ பெரும் பன்றி வளைக்கரடி/கிரேட்டர் ஹாக் பேட்ஜர் என்பது வடகிழக்கு இந்தியா, தெற்கு மற்றும் தென்கிழக்கு ஆசியாவின் சில பகுதிகளில் காணப்படும் நடுத்தர அளவிலான, இரவில் இரைதேடும், அனைத்துண்ணி மற்றும் வளைதோண்டும் பாலூட்டியாகும்.
- ❖ இதன் பன்றி போன்ற மூக்கு மற்றும் தோண்டும் நடத்தை காரணமாக அசாமில் இது உள்ளூரில் 'மதி கஹோரி' (நிலப் பன்றி) என்று அழைக்கப்படுகிறது.
- ❖ இந்த இனம் IUCN செந்நிறப் பட்டியலில் எளிதில் பாதிக்கப்படக்கூடிய இனம் என வகைப்படுத்தப்பட்டுள்ளது.
- ❖ இந்தியாவில், 1972 ஆம் ஆண்டின் வனவிலங்கு பாதுகாப்புச் சட்டத்தின் அட்டவணை I-இன் கீழ் இது மிக உயர்ந்த சட்டப் பாதுகாப்பைப் பெறுகிறது.
- ❖ மண்ணைத் தோண்டி புரட்டுவதன் மூலம், இந்த விலங்கு மண்ணில் காற்றோட்டத்திற்கும், ஊட்டச்சத்து சுழற்சிக்கும் மற்றும் பிற உயிரினங்களுக்கான நுண்-வாழ்விடங்களை உருவாக்குவதற்கும் உதவுகிறது.



தாமிரபரணியில் நீர்நாய் வாழ்விடம்

- ❖ தாமிரபரணி நதியில் நீர்நாய்களின் இயற்கையான வாழ்விடம் அழிக்கப்படுவதால் அவற்றின் எண்ணிக்கை குறைந்து வருவது குறித்து ஆராய்ச்சியாளர்கள் கவலை தெரிவித்துள்ளனர்.
- ❖ தாமிரபரணி நதியானது, தாமிரபரணி அல்லது பொருநை என்றும் அழைக்கப்படுகிறது என்பதோடு இது முற்றிலும் தமிழ்நாட்டிற்குள் ஓடும் ஒரு அரிய வற்றாத நதி ஆகும்.
- ❖ இது மேற்குத் தொடர்ச்சி மலையின் பொதிகை மலையில் உள்ள அகத்தியர்கூடம் சிகரத்தில் உற்பத்தியாகி, வங்காள விரிகுடாவில் உள்ள மன்னார் வளைகுடாவில் கலக்கிறது.

- ❖ இந்த நதி சுமார் 128 கிலோமீட்டர் நீளம் கொண்டது மற்றும் திருநெல்வேலி மற்றும் தூத்துக்குடி மாவட்டங்கள் வழியாக பாய்கிறது.
- ❖ கடனாநதி, மணிமுத்தாறு மற்றும் பச்சையாறு ஆகியவை இதன் முக்கிய துணை நதிகள் ஆகும் என்ற நிலையில் மேலும் பாபநாசம், காரையார், மணிமுத்தாறு, சேர்வலாறு மற்றும் கடனாநதி அணைகள் இதன் முக்கிய அணைகளாகும்.
- ❖ சுமார் 669 மீன் இனங்களுடன் வளமான பல்லுயிர்த் தன்மையைக் கொண்ட இந்த நதியானது, யூரேசியன் நீர்நாய், மென்மையான-உரோமன் உடைய நீர்நாய் மற்றும் ஆசிய சிறிய-நகம் கொண்ட நீர்நாய் ஆகிய மூன்று நீர்நாய் இனங்களும் வாழும் இந்தியாவின் சில நதிகளில் ஒன்றாகும்.



மாநிலச் செய்திகள்

நான்கு புதிய புவிசார் குறியீடுகள் - ஜார்க்கண்ட்



Jharkhand's Bhagaiya & Kuchai silk, Munda jewellery and bamboo craft get GI tag

- ❖ ஜார்க்கண்ட் மாநிலத்தின் நான்கு பாரம்பரியப் பொருட்களான பகையா பட்டு, குசாய் பட்டு, முண்டா நகைகள் மற்றும் மூங்கில் கைவினைப் பொருட்கள் ஆகியவற்றுக்கு

புவிசார் குறியீடு வழங்கப்பட்டுள்ளது.

- ❖ இந்தியாவில், புவிசார் குறியீடு பதிவானது 'பொருட்களின் புவிசார் குறியீடுகள் (பதிவு மற்றும் பாதுகாப்பு) சட்டம், 1999'-இன் கீழ் நிர்வகிக்கப்படுகிறது.
- ❖ பகையா பட்டு மற்றும் குசாய் பட்டு ஆகியவை பாரம்பரிய டஸ்ஸர் பட்டு தயாரிப்புகளாகும்; இவை அவற்றின் இயற்கையான தங்க நிற பளபளப்பு மற்றும் உள்நாட்டு கை-நூற்பு நுட்பங்களுக்கு பெயர் பெற்றவை.
- ❖ முண்டா நகைகள் என்பவை முண்டா சமூகத்தின் வடிவியல் வடிவங்கள் மற்றும் இயற்கையால் ஈர்க்கப்பட்ட உருவமைப்புகளைக் கொண்ட ஒரு பாரம்பரிய பழங்குடி கைவினைப்பொருளாகும்.
- ❖ ஜார்க்கண்டின் மூங்கில் கைவினைப்பொருட்களானது கூடைகள், பாய்கள் மற்றும் அலங்காரப் பொருட்கள் போன்ற சுற்றுச்சூழலுக்கு உகந்த தயாரிப்புகளை உள்ளடக்கியது, இது கிராமப்புறங்களில் நிலையான வாழ்வாதாரங்களை ஆதரிக்கிறது.

தெலங்கானா-ஈரான் ஆவணங்கள் டிஜிட்டல் மயமாக்கல் ஒப்பந்தம்



- ❖ அரிய கையெழுத்துப் பிரதிகள் மற்றும் காப்பகப் பதிவுகளை டிஜிட்டல் மயமாக்கிப் பாதுகாப்பதற்காக, தெலங்கானா பாரம்பரியத் துறையானது, நூர் சர்வதேச நுண்-திரைப்பட மையத்துடன் ஒரு புரிந்துணர்வு ஒப்பந்தத்தில் (MoU) கையெழுத்திட்டது.
- ❖ இந்த ஒப்பந்தம் ஆனது 737 கையெழுத்துப் பிரதிகள், 3,091 ஒவியங்கள், 14,522 நூலகப் புத்தகங்கள் மற்றும் 101 தஸ்தாவேஜுகளை (காப்பகப் பதிவுகள்) உள்ளடக்கியது.
- ❖ இந்தத் தொகுப்புகளில் பாரசீகம், உருது, அரபு மற்றும் பிற மொழிகளில் உள்ள ஆவணங்கள் அடங்கும் என்பதோடு மேலும் இந்த பணிக்கான நிதியை தெலங்கானாவிற்கு எந்த கட்டணமும் இல்லாமல் ஈரான் இஸ்லாமியக் குடியரசு அரசு வழங்கும்.
- ❖ தெலங்கானா மாநில ஆவணக் காப்பகம் மற்றும் ஆராய்ச்சி நிறுவனத்தில் 43 மில்லியனுக்கும் அதிகமான ஆவணங்கள் உள்ளன, அவற்றில் சுமார் 80% பாரசீக மற்றும் உருது மொழிகளில் உள்ள இப்பதிவுகள் கி.பி 1406 வரை பழமையானவை.
- ❖ இந்த ஆவணக் காப்பகங்களில் பாமினி, குதுப் ஷாஹி, அடில் ஷாஹி மற்றும் முகலாய வம்சங்களின் பதிவுகள் உள்ளன என்ற நிலையில் மேலும் பாரசீக மொழியில் ராமாயணம் மற்றும் பாகவத மகாபுராணம், தங்க முலாம் பூசப்பட்ட காகிதத்தில் குர் ஆன் வசனங்கள் மற்றும் 10.5 மீட்டர் நீளமுள்ள அரசு சுருள் போன்ற சில அரிய பொருட்களும் இதில் அடங்கும்.

★ ★ ★ ★ ★ ★ ★ ★ ★ ★